

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hṛdi||

sevā śrī śrīnivāsarāghavārya mahādeśika viracitam
|| śrīlakṣmīhayavadana suprabhātam ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīlakṣmīhayavadana suprabhātam ॥

vedhomukhairvidhivadarcitapādapadma
vedapradāna parikarmita hastapadma |
viśvānupālanakṛtakṣaṇanetrpadma
lakṣmīhayāsyā bhagavan tava suprabhātam || 1 ||

yadvedhasāṃ prathamaśikṣaṇamanvatānīḥ
vedho'valepavihatim punarabhyakārṣīḥ |
atyādarātpunarihāgatavān madarthe
lakṣmīhayāsyā bhagavan tava suprabhātam || 2 ||

nidrāture jagati nīcapathapravṛtte
netre nimīlya nigamādhvani nirviśaṅke |
nidrāṃ jahi tvam adhunā madhubodhanārthaṃ
lakṣmīhayāsyā bhagavan tava suprabhātam || 3 ||

tvāṃ mādhaveṃ madhubhidaṃ bahumānameyaṃ
madhvāśayā madhuliho bahubhāgadheyam |
bhoktuṃ grṇanti madhumattamajihvīyā drāk
lakṣmīhayāsyā bhagavan tava suprabhātam || 4 ||

śrutyā śrīyā samupasevitadivya rūpa
smṛtyādibhiḥ samupavṛṃhitadivyanāman |
bhaktiprapattiparipoṣitadivya teja
lakṣmīhayāsyā bhagavan tava suprabhātam || 5 ||

heṣārava śrutiriti śrutamātmavidbhiḥ
heṣāṃ tavānubhavituṃ śrutimudgaṇanti |
śrutvādya jāgrhi mayāprati bodhitassan
lakṣmīhayāsyā bhagavan tava suprabhātam || 6 ||

sāmyaṃ dadāsi paramaṃ tvadupāsakānāṃ
vedāntadeśikagurau pratipannametam |
vyākhyānakauśalakraṃ śrutipustakaṃ ca
lakṣmīhayāsyā bhagavan tava suprabhātam || 7 ||

*vedāntadeśikagurustava pūjanāya
tvatpādapaṅkaja samarpitasarvabhārah |
āstedhi sātvikagaṇairmaṇimaṇḍapaṃ te
lakṣmīhayāsyā bhagavan tava suprabhātam || 8 ||*

|| iti śrīlakṣmīhayavadana suprabhātaṃ sampūrṇam ||